

మధుమావతి

డాక్టర్ నేలటూరి వేంకటరమణయ్య



మధుమావతి యెప్పటివలె నాదిన మరుణోదయమున పేల్చుకొనినది. కాల్యకృత్యములను దీర్చు కొని చిత్రశాలను బ్రవేశించినది. ఆముందటిదినమున మాచంద్రేవి విలిచిన మోహినీ చిత్రఫలకమును శ్రేణ గట్టుట కనువగుస్థలమును చిత్రశాలయందు వెదుక నారంభించినది. తుంబు సోడమీద చిత్రంబుబడి యుండిన తారాచంద్ర దాశకన్యాపరాశర చిత్రములనడును కొంత తావు గానవచ్చెను. క్రొత్తచిత్రఫలకమును గట్టుట కాళ్లల మనుకూలపడునో లేదో చూచుట కాగోడ చెంకకుబోయి జేనతో గొలువ నారంభించెను. కార్యవ్యాసంగమున నాపె డిల్లివలె నిశ్శబ్దముగ చిత్రశాల బ్రవేశించిన. యంగరేకుల వాని యాగమనమును గమనింపదాయె. వాడును మెత్తమెత్తని యడుగులలో నాపెచెంకకు నడచి బారెడుదూరమున నిలిచెను. కొంతసేపటికి మధుమావతి, 'ఈస్థలముచాలును; ఇరుగుపొరుగు యుక్తమైనదే' అనుచు వెనుదిరుగగనె, మలిచిపెట్టిన విగ్రహమువలె నిలచియున్న *యంగరేకులవాడు గానవచ్చెను.

"ఏమి బంకయ్యా విశేషము?" అని వానిని హెచ్చరించినది. "అమ్మగారికియ్యమని ఈకమ్మ నొకడు యిచ్చి పోయినాడే" అనుచు గుండ్రని తాటియాకుచుట్ట నాపెచేతికెచ్చెను. దానిమధ్య నొక్క నింబకమ్మ కమ్మ గ్రుచ్చియుండినది. పరధ్యానమున నుండిన మధుమావతి యా కమ్మకమ్మను గాంచ గనె చకిత యాయెను. 'ఈ కమ్మ యెవ్వరికి? మాచంద్రేవిగారలకా?' అని యడిగెను.

"కాదు, తమకే"
 "తెచ్చినవారెవ్వరో విచారించితివా?"
 "ఊ. ప్రధాని ఆన్నయ్యగారి కేవిడీ దాసి"
 "నరే, నీవు పోవచ్చు"

* అంగరేకులవాడు = అంగరక్షకుడు.

* నింబకమ్మకమ్మగాని ముట్టియే చచ్చని యాకుగాని అననరమును సూచించును.

అంగరేకులవాడు యథాస్థానమునకు బోయెను. సంభ్రమముతో దొట్రుపడు చేతులతో గమ్మను విచ్చి పారబట్టి చూచినది. అందు గానవచ్చిన దంతయు నొక్కమాటయె: 'వెంటనే రమ్ము కొలువునకు' అని. కొంతసేపు యోచించినది. కమ్మయందు గ్రుచ్చబడిన పల్లవము వలన కార్యమవసరమనుట తెల్లము. ఆలస్యము సేయగూడదు. తురకదండు వచ్చుచున్నదను వార్త పట్టణమంతటను వ్యాపించి ప్రజలను కలవరపెట్టుచున్నది. దండయాత్రమాట నిజమగునా? అగు నేని అన్నయ్యగారు తన్ను తమ్మని యాజ్ఞాపించినదా నందర్భముననే యగునా? ఎట్లయినగాని ప్రధాని గారి యాజ్ఞ యనుల్లంఘనీయముగదా. అనిచింతించుచు మెల్లగ నడచి వెలి హజారమును దాటి వీధి ప్రవేశించినది. అవగాహనార్థము చెరువునకు తోవుచుండు ఏనుగులను జూచుచు కొన్ని నిమిషములు నిలచినది. తరువాత రాజమార్గమువైపు దిరిగి ఇందులూరివారి దేవీడికి పయనము సాగించినది.

2

మాచాంబ కల:

"మధుమా, మధుమా" యని యభ్యంతరమంది రమునుండి వినవచ్చినది పిలుపు. "ఏమక్కయ్యా" యని లోనికేగినది మధుమావతి.

"ఎక్కడకుబోయి యుంటివమ్మా యింతసేపు?"

"మదన లేఖగారి యింటికిబోయి యుంటిని."

"నాతో నేల చెప్పకపోతివి?"

"అక్కగారు పూజాగృహమున కారదాదేవి నుపాసించుచుండిరి. మదన లేఖగారి చెలి త్వరపెట్టి తీసుకొనిపోయినది."

"ఏమి మునిగిపోయినదని?"

"లేదక్కయ్యా, కొలచలమ మల్లయ్యగారు క్రొత్తగ నొక యక్షగానమును రచించివారట. దానిని మన వాడలోని నాటకశాలలో బ్రదర్శింపవలయునట."

"దానితో నీకేమి సంబంధము? వేషము వేసుకొనమని యడిగినదా?"

"అందులకుగా దక్కయ్యా, ఆ ప్రదర్శనమున జూడ తమరి నెట్లయినపిలుచుకుని రమ్మని ప్రార్థించినది."

"డోఁహవూఁ-ఇంతకు ఆ నాటకము పేరేమి?"

"మాచాంబా సాంత్యనము." "మాచాంబా సాంత్యన? మాచాంబ యెవ్వరు?"

"అక్కగారే."

"డోఁహవూఁ."

"అక్కగారికి నమ్మతము గాదా?"

"కాకేమి?"

"మఱి నన్ను మీరు ఏల వెదకితిరి? నాతోడ నేమైన కార్యము గలిగెనా?"

"విశేషమేమియు లేదు. నందనవనమునకు బోయి వచ్చెదమని యనుకొంటిని. మొన్న మనము నాటి వచ్చితిమే, చంపకవృక్షమును, అదియెట్లున్నదో చూచి రావలయునని కోరికపుట్టినది. వేగుజామున నది వాడిపోయినట్లు కలలో జూచితిని. అది మొదలు మనస్సంతయు దానిమీద నేయున్నది."

"సందెప్రాద్ధున బోవుదము."

"నేను సాయంత్రము వచ్చుటకు వీలులేదు. మహారాజుగారు విచ్చేయుదురని వార్త వచ్చినది."

"లేవటియుదయము బోవుదము."

"అంతవఱకు వేచియుండుటకు ఓసికలేదు."

"మఱి యేమిచేయుదము?"

"....."

"అక్కగారి యాజ్ఞయైన నేను పోయి వచ్చెదను."

"నా హృదయమును చక్కగా గనుగొంటివి-నానోటిలోని మాటలను నీవే పలికితివి."

3

ఓరుగంటి ముట్టడి:

మాచాంబ చిత్రకాల ప్రవేశించిసిల్లికూటము జొచ్చినదివాంసతులికాతల్యముమీదకూర్చున్నది. కాని యామె మనస్సునృధా లగ్నమై యుండినది. చూపు లచటి విచిత్ర వస్తువులమీద బ్రసరించుచుండినను నవి యెవ్వియు నామె దృష్టికిగోచరము కాలేదు. బహిర్లృష్టియంతర్లృష్టిలో లీనమగుట చేత నామెకు సన్నిహిత పదార్థములు గనుపడియు గానరాకపోయినవి. దూరమున పుట్టకోటకు వెలుపట యనుమకొండచెంత ధ్వంసమైన నందనవనము పొడగట్టినది. అది యొకప్పుడు తనది. ఆపురూపములైన చెట్లను ఓడవర్తకుల కపరిమిత ధనము నిచ్చి తెప్పించినది. పంజారమునుండి కర్పూర వృక్షము

ముల పర్యంతము ముట్టడి సాగినను చాలునంతటి సామగ్రిని చేర్చి యుండినను ఊరగాయలు తమల పాకులు పాలు పెణుగు మొదలగు పదార్థములు దుర్లభములాయెను. ముఖ్యాహార పదార్థములొగడి యందింకను విక్రయింపఁ బడుచుండినను ముందఱ వలె పుష్కలముగ చిక్కుటలేదు. ఒకటికి పదియై నవి వెలులు. మఱియు నగరి యాజ్ఞ లేక ఏవస్తువును విక్రయించుటకు వీలులేక వచ్చినది. నగరి పెద్ద తలారి నాగయగన్న మనీడు వర్తకులకు మిత్తివలె దోచెడివాడు; హతాత్తుగ నతఁడు తన కింకరులతో యంగడులను బ్రవేశించి వర్తకుల-మర్కవ్యాపార విధానములను బరిశీలించి నగరి కట్టుబాటుల నుల్లంఘించి బేరసారములను నడపు దొంగ బేహారులను కఠినముగ శిక్షించుచుండుటవలన నెంతటి ధనవంతులైనను అప్పడప్పడర్థభోజనముతో దృష్టినందవలసి వచ్చెడిది. క్రమక్రమముగ మనికి సౌఖ్యముదగ్గుటచే బ్రజలకు మనశ్శాంతి చెడెను. కలియుగరాక్షసులైన తురకలవలని యుపద్రవము దొలగించుకొనుటకు మార్గములను వెదుకసాగిరి. కష్టములతిశయించు కొలదియు భగవద్వక్త్రయుగాధకరము గాఢొచ్చెను. పట్టణపుగుళ్లన్నియు ప్రజలభక్త్యాదరములకు పాత్రము లాయెను. ఇతఱు దేవతలదఱికంటె నేకపీఠా మహాదేవి యతిశయముగ వారి పూజా పురస్కారములకు గురియాయెను. ఆ మె యొరుగంటి పుర దేవత; మఱియు గాకతమ్మకు నైదోడు; పట్టణ ప్రజలకు గాకతి రాజవంశమును సరక్షించవలసిన బౌద్ధ్యత యామెయందతిశయముగ నుండెను; కావున నామెయందె పట్టణప్రజల దృష్టియంతయు లగ్నమై యుండినది.

శుక్రవారము దేవికి పవిత్రమైన దినము. ఉదయము మొదలు ముఖ్యాహారమువఱకును బలిసమర్పణము జరిగెను. మ్రొక్కు జెల్లించువారుదప్ప యన్యులెవ్వరు నప్పడమ్మవారిని దర్శించుటకు రారు. సంచెకొలుపు ముఖ్యము; కుంకుమతో దేవీ సహస్ర నామార్చన జరుగు నమయమది. దేవాలయ నియోగములవారందఱును వాణ్యముగ సంచెకొలుపునకు రావలసి యుండెను. ఆరీజు దేవాలయ ప్రాంగణమున యెప్పటికంటె నెక్కువగ ప్రజమూగి యుండినది. చంకనీటికించికొని యుండిన జవనిక తంత్రిని శ్రుతికనుమాలముగ మీటుచు, మొలనున్న ఢక్కినివాయిరిచుచు, బవనీడోకడు పరశురాముని

కథను బాడనారంభించెను; సమస్తలోక జనని ఏక పీఠాంబికను మాలేశయొక్కతె సుహృదుంటూని స్వనమున లీనమైపోవునట్టి మధురస్వరమున గీర్తించుచు గానము సేయదొడగినది; మఱి కొందఱు తాళములువేయుచు జవనికలుమీటుచు తకదుగుమ్మను మృదంగశబ్దములు మ్రోయుచుచు నేకపీఠాదేవిని, మాహురమ్మను, రేణుకాదేవిని వర్ణించు తందాన పదములు బాడుచుండిరి. అన్నిటికంటె హృదయంగమమైనది వ్రీడాకూన్యకటీరమండలలగు శంభశ్రీస్త్రీలస్మయము. వీరి పాట తదనుగుణమైన యాట దానితోగూడిన యభినయ కౌశల్య మెల్లవారి మనస్సు నాకర్షించినవి. అమ్మవారి కొలువునందడి యందు నిమగ్నులైయుండిన భక్తజనుల దృష్టిని ద్వారము వైపు నుండి వినవచ్చు పల్లకీవాహుల హెచ్చరికధ్వను లాకర్షించెను. చెమటగారు నల్లని బోయీలు పన్నిద్దరు 'ఓహూ, ఓహూ' అను నఱపులతో నందలము నొక దాని మోచితెచ్చి ద్వారముచెంత దింపిరి. పెద్ద బోయి యందలము తలుపు దెఱచెను. తరుణ వయస్కురాలు స్త్రీయొక్కతె యందుండి బయలు వెడలి వెనుదిరిగి యందభములోనికి చేయజూచెను; ఆమె కైదండయాత గొని మేఘగర్భమును బీచుకొని బయటికివచ్చు మెఱపువలె యొక జవ్వని బయటికి వచ్చి నిలచెను. వెంటనే 'మాచల్దేవి, మాచల్దేవి' యను శబ్దము మాటు మ్రోగినది దేవాలయ ప్రాంగణమున.

మాచల్దేవి:

మాచల్దేవి సుప్రసిద్ధయువతీమణి. రూపమున నామెను మించిన స్త్రీ యాంధ్రమాండలమున లేదనిన యతిశయోక్తి కాదు. ఆమె యందచందములను తగు రీతిని వర్ణించుటకు భాషయందలిమాటలు చాలక కవులు భగ్నయత్ను లగువారు. వృత్తిచే వేశ్యయైనను నామెకు గల గౌరవమును జనానురాగమును రాజీవాస స్త్రీలకు గూడ లేదు. కళల యందును, విద్యలయందును నామెకు గల నేర్ప పారము. చక్కని కవయిత్రి; గాంధర్వ విద్యయందామె యందరికి నాదర్శప్రాయ; వీణావదన కౌశల్యమున తుంబురు నారదాదులను గూడ నధఃకరించినదని సంగీత విద్వాంసులు మెచ్చుకొనెడివారు; సంభాషణాచమత్కారమున కామె పుట్టి

